

**Leiðslufundur 24. mai 2016**

Heiti:	Leiðslufundur
Til staðar á fundinum vóru:	Sigurð í Jákupsstovu (SÍJ), Janus Jensen (JJ), Turið Sigurðardóttir (TS), Hans Andrias Sølvará (HAS), Hans Pauli Joensen (HPS) og Jørgen Meitilberg (JM)
Skrivað hevur:	JM
Fundartíð:	týsdagur, 24. mai 2016
Fundarstaður:	Sestursskrivstovan

Mál til umrøðu:**1. Setan av arbeiðsbólki at orða ársnorm**

Tað er tørvur á at greina hvørjar arbeiðsskyldur áliggja vísindastarvsfólkum á Fróðskaparsetri Føroya, serliga er neyðugt at greina undirvísingararbeiði hjá vísindastarvsfólkum. Høvuðsuppgávurnar hjá vísindastarvsfólkum eru at granska og at undirvísa. Arbeiðið sum vísindafólk er sera sjálvstøðugt og tí er neyðugt raðfesta og skipa arbeiðið soleiðis at tað gagnar einstaka starvsfólkinum og stovninum sum best.

Á samstarvsnevndarfundi fríggjadagin 20. mai varð avgerð tikin um at seta ein arbeiðsbólk við umboðum frá deildunum at gera eitt tilmæli um, hvussu ein ársnormur fyri undirvísingarbyrðu kann skipast. Dekanarnir finna umboðini fyri deildirnar.

Avgerð varð tikin um at víðka arbeiðsbólkin við trimum umboðum frá leiðsluni, íroknað einum umboði frá fyrisingini. Leiðslan orðar ein arbeiðssetning til arbeiðsbólkin at arbeiða út frá.

2. Prógvhandan 24. juni 2016

Fyrirreikingarnar til prógvhandanina 2016 eru í gongd. Á samstarvsfundi 18. mai var prógvhandandin 2016 umrødd. Í hesum sambandi kom fram, at handanin í fjør var ov drúgv, og tí má skráin stytast munandi í ár. LLS og fyrisingarstjórin arbeiða víðari við málinum.

Semja var um at tað hóskar seg best at rektarin handar prógvini. JM kunnar LLS og Ráð teirra lesandi, og dekanarnir kunna um tað úti á deildunum.

3. Viðgerð av útkasti til málpolitikk

Turið hevur gjørt eitt útkast til eina málstevnu fyri Fróðskaparsetrið.



Fróðskaparsetur Føroya er fremsti vísinda- og útbúgvingarstovnur føroyinga og skal sambært lóg m.a. “inna gransking og veita frálæru á hægsta altjóða stigi” og “tryggja samanhang millum gransking og útbúgving og tryggja samfelagsligar raðfestingar og fyrilit í hesum sambandi”. Tað er tí ein umvarðandi skylda hjá Fróðskaparsetrinum at stuðla upp undir vøkstur og menning av føroyskum máli og at síggja til, at tað er nýtiligt og verður nýtt á øllum vísindaøkjum . Fróðskaparsetrið er somuleiðis partur av altjóða vísindasamfelagnum og virkin luttakari í ymisligum altjóða samstarvi um undirvísing, gransking og fyrisiting. Málstevna Fróðskaparsetursins verður myndað av hesum tvítáttaða leikluti Setursins og skal bæði stuðla upp undir føroyskt mál og altjóða virksesemi Setursins.

Málstevnan verður myndað av tvítáttaða leikluti Setursins og skal bæði stuðla upp undir føroyskt mál og altjóða virksesemi Setursins.

Málstevnan skal lagast til virksemið hjá Setrinum. Uppskotið verður tikið upp á einum komandi leiðslufundi.

4. Mentorskipan – sí viðlagda kunningarskriv um innleiðslu, sí bls. 4-11

Semja var um at reglugerðin fyri mentorskipanina skal takast úr kunningarskrivunum um innleiðslu, og gerast til sjálvstøðuga reglugerð.

Ymiskt: